



|| ಅಥ ಶ್ರೀ ಸಾಯಿ ಸಚ್ಚರಿತೆ ||

ಅಧ್ಯಾಯ ಇಪ್ಪತ್ತಾರು

ಶ್ರೀ ಗಣೇಶಾಯ ನಮಃ || ಶ್ರೀ ಸರಸ್ವತೈ ನಮಃ ||

ಶ್ರೀ ಗುರುಭ್ಯೋ ನಮಃ || ಶ್ರೀ ಕುಲದೇವತಾಯೈ ನಮಃ ||

ಶ್ರೀ ಸೀತಾರಾಮಚಂದ್ರಾಭ್ಯಾಂ ನಮಃ || ಶ್ರೀ ಸದ್ಗುರು ಸಾಯಿನಾಥಾಯ ನಮಃ ||

ಭೂತಭೌತಿಕ ವಿಷಯ ಜಾತಗಳೆಲ್ಲ | ನಿಜಾಂತರ್ಗತವಾಗಿದೆ ಈ ಅಖಿಲ ವಿಶ್ವವೆಲ್ಲ |
ದರ್ಪಣದಲ್ಲಿ ಪ್ರತಿಬಿಂಬ ವಾದ ನಗರದಂತಿಲ್ಲ | ಮಾಯೆಯಿಂದ ಕೂಡಿದ ಮಾಯಕವಿದು || 1

ವಾಸ್ತವದಲಿ ಇದು ಅನುದ್ಭೂತ | ಆತ್ಮ ಸ್ವರೂಪದಲಿ ಅನುಸ್ಮೃತ |
ಅದು ಈ ವಿಶ್ವ ಸ್ವರೂಪದಲಿ ಸ್ಥಿತಿ | ಚರಾಚರಾವು ಉದ್ಭೂತರಾದಂತೆ ಕಾಣುವುದು || 2

ಕನ್ನಡಿಯಲ್ಲಿ ಕಾಣಿಸುವದೆಲ್ಲ | ವಾಸ್ತವವಾಗಿ ಅದು ಇರುವುದಿಲ್ಲ |
ವಾಸನಾಮಯ ನಿದ್ರೆಯಲಿ ಕಾಣಿಸುವದೆಲ್ಲ | ಎಚ್ಚರಾದಾಗ ಅದು ನಷ್ಟವಾಗಿರುವುದು || 3

ಜಾಗೃತವಸ್ಮಯು ಪ್ರಾಪ್ತವಾಗುವುದು | ಆಗ ಸ್ವಪ್ನ ಪ್ರಪಂಚವು ಕರಗಿ ಹೋಗುವುದು |
ಅದ್ವಯಾನಂದ ಪ್ರಕಾಶ ಹೊಳೆಯುವುದು | ಸದ್ಗುರುವಿನ ಮಹಾವಾಕ್ಯದಿಂದಾಗಿ || 4

ವಿಶ್ವದ ಸತ್ತೆಯು ಸ್ಫುರಣ ಹೊಂದುವುದು | ಅದರ ಅನ್ಯ ನಿರಪೇಕ್ಷ ಅಧಿಷ್ಠಾನವು |
ಪ್ರಸನ್ನವಾದಾಗ ಆ ಗುರಾತ್ಮವು | ಸಾಕ್ಷಾತ್ಕರಣವಿದು ಆಗಲೇ || 5

ಸ್ವಪ್ರಕಾಶ ಸದಾತ್ಮಕವಾದ | ತಿಳಿ ಇದೆಲ್ಲ ಆತ್ಮ ಸ್ವರೂಪವೆಂಬದ |
ವಿಶ್ವವು ಭೂತ ಭೌತಿಕವಾದ | ಮಾಯೆಯ ಲೀಲಾ ವಿನೋದವಿದು || 6

ಆ ಬ್ರಹ್ಮ ಸ್ತಂಭದವರೆಗೆ | ಭೂತ ಭೌತಿಕವೆಲ್ಲ ಕಲ್ಪನೆಯದಿರುವಾಗ್ಗೆ |
ವಿಸ್ತಾರಗೊಂಡಿದೆ ಈ ಜಗವು ಹೀಗೆ | ಮಾಯಾ ವಿಜೃಂಭಿತ ಮಾತ್ರವಿದು || 7

ಸರ್ಪ-ಮಾಲಾ-ಧಾರಾ-ದಂಡ | ಹಗ್ಗವೆಂದು ತಿಳಿವುದು ಸ್ವರೂಪಜ್ಞಾನದಿಂದ |
ಹಾಗೆ ಜಗತಸಾರವೆಲ್ಲವಿದ್ದ | ಸ್ವರೂಪದಲಿದಕೆ ಸ್ಥಳವಿರುವುದಿಲ್ಲ (ಅವಕಾಶವಿರುವುದಿಲ್ಲ) || 8

ಈ ದೃಶ್ಯಜಾತವಾದದೆಲ್ಲ ಮಾಯಾಮಯ | ತತ್ವಜ್ಞಾನದಿಂದದರದಾಗುವದು ಲಯ |
ಬಂದಾಗ ಗುರುವಾಕ್ಯ ಪ್ರಬೋಧ ಸಮಯ | ಇದೆಲ್ಲದರರಿವಾಗುವುದು || 9

ತೃತೀಯ ಪುರುಷ ಏಕವಚನದಲ್ಲಿ | “ಗುಣಾತಿ” ರೂಪಾರ್ಥವ ತರಲು ಮನದಲಿ |
ಶಿಷ್ಯನಿಗೆ ತತ್ಕೋಪದೇಶ ಕೊಡುವಲ್ಲಿ | ಗುರು ಒಬ್ಬನೇ ಸಮರ್ಥನು ಸಮಸ್ತದಲ್ಲಿ || 10

ಅದಕಾಗಿ ಪ್ರಾರ್ಥಿಸುವಾ ಬಾಬಾರನು | ಅಂತರಾಸಕ್ತ ಮಾಡಿರಿ ಬುದ್ಧಿಯನ್ನು |
ಇತ್ತು ನಿತ್ಯಾನಿತ್ಯ ವಿವೇಕವನು | ವೈರಾಗ್ಯರತನನ್ನಾಗಿಸಿರಿ || 11

ನಾನಿರುವೆ ಎಂದಿಗೂ ಅವಿವೇಕಿ ಮೂಢ | ಇರುವೆ ಅವಿದ್ಯಾ ವ್ಯವಧಾನ ನಿಗೂಢ |
ಬುದ್ಧಿಯು ಯಾವಾಗಲೂ ಕುತರ್ಕಾರೂಢ | ಅದರಿಂದಲೇ ಗೂಢ ಬಿದ್ದಿದೆನಗೆ || 12

ಗುರು ವೇದಾಂತ ವಚನಗಳಂತೆ | ನಡೆಸು ಅವು ಅವುಗಳಲಿ ಭರವಸೆ ಇರುವಂತೆ |
ಮನವನಿರಿಸಲಿ ಕನ್ನಡಿಯಂತೆ | ಅಲ್ಲಿ ನಿಜಬೋಧದ ಬಿಂಬ ಬೆಳಗಲಿ || 13

ಸದ್ಗುರು ಸಾಯಿ ಸಮರ್ಥರೇ ಮತ್ತು | ಮೂಡಿಸಿರಿ ಈ ಜ್ಞಾನದ ಅನರ್ಥತೆ |
ಅನುಭವವಿಲ್ಲದೆ ಮಾತನಾಡಿದರಾಯಿತೆ | ಅದರಿಂದೇನು ಪರಮಾರ್ಥ ಸಾಧಿಸಿತು || 14

ಬಾಬಾ ತಮ್ಮ ಪ್ರಭಾವ ಹೀಗಿರಬೇಕು | ಅದರಿಂದ ಸ್ವತಃ ಈ ಜ್ಞಾನವ ಅನುಭವಿಸಬೇಕು |
ಸಹಜ ಸಾಯುಜ್ಯ ಪದ ಪಡೆಯಬೇಕು | ಕೃಪೆ ಮಾಡಿ ಈ ದಾನವೀಯಬೇಕು || 15

ಅದಕೇ ದೇವಾ ಸದ್ಗುರು ಸಾಯಿ ಕೇಳಿಲ್ಲಿ | ಅರ್ಪಿಸುವೆ ದೇಹಾಹಂತೆಯ ಚರಣದಲಿ |
ನನ್ನ ತನವೆಂಬುವುದೇ ಇರದಾಗ ನನ್ನಲ್ಲಿ | ನಿನೇ ಎಲ್ಲವನೂ ನೋಡಿಕೊಳ್ಳಬೇಕು || 16

ತೆಗೆದುಕೋ ನನ್ನ ದೇಹಾಭಿಮಾನ | ಬೇಡ ಸುಖದುಃಖಗಳ ಜ್ಞಾನ |
ಇಚ್ಛಾನುಸಾರ ಅಲುಗಿಸು ನಿಜಸೂತ್ರವನ | ಅದರಿಂದ ಮನ್ಯನವ ಸ್ಥಿರವಾಗಿಸು || 17

ಇಲ್ಲವೇ ಈ ನನ್ನ ನನ್ನತನವನ್ನು | ತೆಗೆದುಕೊಂಡಾಗುನೀನೇ ನೀನು |
ತೆಗೆದುಕೋ ಸುಖದುಃಖಗಳ ಭೋಗಿಸುವುದನ್ನು | ಅದರ ಚಿಂತೆ ಇನಿತೂ ಬೇಡೆನಗೆ || 18

ಜಯ ಜಯ ಹೇ ಪೂರ್ಣಕಾಮಾ | ಹುಟ್ಟಲಿ ನಿನ್ನ ಚರಣದಲಿ ಪ್ರೇಮಾ |
ಈ ಚಂಚಲ ಮನಹೇ ಮಂಗಲಧಾಮಾ | ತವಚರಣದಿ ಉಪರಮೆ ಪಡೆಯಲಿ || 19

ನೀನಿಲ್ಲದೇ ಇನ್ನಾರು | ಹಿತವಚನಗಳೆಮಗೆ ಹೇಳುವರು |
ನಮ್ಮ ದುಃಖ ನಿವಾರಿಸುವರು | ಮನಕೆ ಶಾಂತಿ ನೀಡುವರು || 20

ಶಿರಡಿಯ ಸುದ್ಧವವಿತ್ತೆಂದು | ಬಾಬಾ ತಾವು ಅಲ್ಲಿಗೆ ಬಂದು |
ಮುಂದೆ ಅಲ್ಲಿಯೇ ವಾಸ್ತವ ಮಾಡಿದ್ದು | ಆಸ್ಥಾನಕ್ಕೆ ಕ್ಷೇತ್ರತ್ವ ತಂದಿರಿ || 21

ಧನ್ಯ ಶಿರಡಿಯ ಸುಕೃತವೆಂದು | ಈ ಸಾಯಿ ಕೃಪಾವಂತ ಅಲ್ಲಿಗೆ ಬಂದು |
ನಿಜವಾಸ್ತವದಿಂದಲಂಕರಿಸಿದ್ದು | ಆ ಸ್ಥಳದ ಭಾಗ್ಯ ಹಿರಿದೆಂದೇ || 22

ನೀನೆ ನನಗೆ ಚೈತನ್ಯವೀಯುವವ | ನೀನೆ ನನ್ನ ವಾಚಿಯಲಿ ನುಡಿಯುವವ |
ಹೀಗಿರುವ ನಿನ್ನ ಗುಣಗಾನ ಮಾಡುವವ | ನಾನಾರು ಎಲ್ಲ ಮಾಡುವ ನೀನು ||23

ನಿತ್ಯ ಸಮಾಗಮ ನಿನ್ನದು | ಆಗಮ - ನಿಗಮ ಎಲ್ಲ ನನಗೆ ಅದು |
ನಿತ್ಯ ನಿನ್ನ ಚರಿತ್ರೆ ಕೇಳುವುದು | ಅದುವೇ ನಮಗೆ ಪಾರಾಯಣ || 24

ಒಂದು ಕ್ಷಣ ಬಿಡದೆ ನಿನ್ನ ನಾಮಾವರ್ತನ | ಅದುವೇ ನಮಗೆ ಕಥಾ ಕಿರ್ತನ |
ಇದೇ ನಿತ್ಯಾನುಸಂಧಾನ | ಇದುವೇ ಸಮಾಧಾನವೆಮಗೆ || 25

ಬೇಕಿಲ್ಲ ನಮಗೆ ಅಂಥಾ ಸುಖ | ಯಾವುದರಿಂದಾಗುವೆವು ಭಜನವಿನ್ನುಖಿ |
ಅದಕ್ಕಿಂತ ಅಧಃ ಪತನ ಅಧಿಕ | ಪರಮಾರ್ಥಬಾಧಕವಿನ್ನಾಗುವುದಿದೆ || 26

ಆನಂದಾ ಶಿರವಿನ ಉಷ್ಣಾಜಲದಿ | ಪವಿತ್ರ ಚರಣಕ್ಷಾಲನ ಮಾಡಿ |
ಶುದ್ಧ ಪ್ರೇಮದ ಚಂದನವ ತೀಡಿ | ಸಚ್ಚೈದ್ಯದೇ ತೊಡಿಗೆ ತೊಡಿಸುವಾ || 27

ಈ ಅಂತರಂಗ ಪೂಜಾ ವಿಧಾನ | ಇದರಿಂದ ಮಾಡಿ ಪೂಜೆಯನ |
ಅದರಿಂದ ನಿನ್ನನು ಸುಪ್ರಸನ್ನ | ಸುಖಸಂಪನ್ನವಾಗಿ ಮಾಡುವೆವು || 28

ಸಾತ್ವಿಕ ಅಷ್ಟು ಭಾವ -ಕಮಲ | ಅಷ್ಟದಲ ನಿರ್ಮಲ |
ಮನಗೊಳಿಸಿ ಏಕಾಗ್ರ ಅವಿಕಲ | ಅರ್ಪಿಸಿ ನಿಜಫಲವ ಪಡೆಯುವೆವು || 29

ಭಾವಾರ್ಥದ ಬುಕ್ಕಿಟ್ಟು ಹಚ್ಚಿ ಹಣೆಗೆ | ದೃಢ ಭಕ್ತಿಯದೇ ಮಾಡಿಸರಿಗೆ |
ತೊಡಿಸಿ ಅದನೇ ಕೊರಳಿಗೆ | ಅಲೌಕಿಕ ಆನಂದ ಉಪಭೋಗಿಸುವೆವು || 30

ಪ್ರೀತಿಯೆಂಬ ರತ್ನಾಲಂಕಾರಗಳನ | ನಿವಾಳಿಸುವೆವೆಲ್ಲವನ |
ಪಂಚಪ್ರಾಣಗಳ ಚಾಮರಾಂದೋಲನ | ಛತ್ರಗಳು ತಾಪ ನಿವಾರಣಕೆಂದು || 31

ಹೀಗೆ ಮಾಡಿ ಸ್ವಾನಂದ ಪೂಜೆಯನ | ಅಷ್ಟಾಂಗ ಗಂಧ - ಅರ್ಗಜಿಗಳನು |
ಸಾಯಿ ರಾಜಾ ಪೂಜಿಸುವೆವು ನಿನ್ನ | ನಮ್ಮ ಪ್ರಯೋಜನಕಾಗಿಯೆಂದು || 32

ಅಭೀಷ್ಟಿತಾರ್ಥ ಸಿದ್ಧಾರ್ಥ | ನಿತ್ಯ ಸ್ಮರಿಸುವೆವು "ಸಾಯಿ ಸಮರ್ಥ" |
ದೇ ಮಂತ್ರದಿಂದ ಸಾಧಿಸಿ ಪರಮಾರ್ಥ | ನಿಜನಿಷ್ಠೆಯಿಂದ ಕೃತಾರ್ಥರಾಗುವೆವು || 33

ಹಿಂದಿನಧ್ಯಾಯದಲಿ ಕಥನ | ಸಾಯಿ ಸಮರ್ಥದಯಾಘನ |
ಮಾಡಲು ನಿಜಭಕ್ತ ಕಲ್ಯಾಣ | ಹೇಗೆ ಶಿಕ್ಷಣ ಕೊಡುತ್ತಿದ್ದರೆಂದು || 34

ಇನ್ನು ಈ ಅಧ್ಯಾಯದಲಿ ನಿರೂಪಣ ಗುರು | ಪದದಲಿ ಮಾಡಿ ಭಕ್ತರ ಸ್ಥಾಪನ |
ಯಾವ ಬಗೆಯಲೆಂಬದನ | ಕಥೆಯ ರೂಪದಲಿ ಕೇಳಿರಿ || 35

- ಗತಾಧ್ಯಾಯದ ಕೊನೆಯಲಿ ಹೇಳಿದ | ಭಕ್ತ ಪಂತರ ಕಥಾಮೃತದ |
ಪಾನ ಮಾಡಿರಿ ಶ್ರವಣದಿಂದ | ತತ್ತ್ವವು ನಿಶ್ಚಿತವಾಗುವುದು || 36
- ಹೇಗೆ ಹೇಗೆ ಅನುಭವ ತೋರಿದರು | ಹೇಗೆ ಕಣ್ಣಿಗೆ ಅಂಜನವ ಹಾಕಿದರು |
ಹೇಗೆ ಸ್ವಗುರು ಪದದಲಿ ಸ್ಥಾಪಿಸಿದರು | ಮನ ತುಂಬೀತು ಅದರಿಂದ || 37
- ಒಮ್ಮೆ ಬಹಳ ಶ್ರಮವಹಿಸುತ | ಪಂತನೆಂಬ ಹೆಸರಿನ ಭಕ್ತ |
ಮಿತ್ರನೊಡಗೂಡಿ ಶಿರಡಿಗೆ ಹೋಗುತ | ಸಾಯಿ ದರ್ಶನೇಚ್ಛೆಯಿಂದ || 38
- ಅವರು ಮೊದಲೇ ಅನುಗ್ರಹಿತರಿದ್ದು | ನಿಜಗುರು ಸ್ಥಿತರಿದ್ದು |
ಶಿರಡಿಗೆ ಹೋಗಿ ಏನು ಮಾಡುವುದು | ಎಂದು ಮನದಲಿ ಶಂಕಿಸಿದರು || 39
- ಯಾರದಿರುವುದು ಯೋಗವೆಂತು | ಆಕಲ್ಪಿತವಾಗಿ ಘಟಿಸುವದಂತು |
ಸಾಯಿ ದರ್ಶನದ ಕಾಲ ಬಂತು | ಅಮೋಘ ಸುಖದಾಯಕವಾಯಿತು || 40
- ನಾವು ಒಂದನ್ನು ಯೋಚಿಸಿದರೆ | ಈಶ್ವರೀಚ್ಛೆ ಇರುವುದು ಹೇಗೆ |
ನಡೆಯದಾದರೂ ಅದೃಷ್ಟ ಒದಗಿದರೆ | ಎಂಬುದನು ಮನದಿಂದ ಕೇಳಿರಿ || 41
- ಶಿರಡಿಗೆ ಹೋಗುವುದನ್ನು ಮಾಡಿಗೊತ್ತು | ಅನೇಕರು ಮನೆಯಿಂದ ಹೋರಟು |
ಉಗಿ ಬಂಡೆಯಲ್ಲಿ ಕುಳಿತು | ಆನಂದದಿಂದ ನಡೆದರು || 42
- ಬಂಡಿ ಏರಿದಾಗ ಆಕಸ್ಮಾತ್ | ಪಂತರು ಅಲ್ಲಿದ್ದುದನು ಕಾಣುತ |
ಅವರು ಹೊರಟಿರುವುದು ಶಿರಡಿಯತ್ತ | ಎಂಬುವುದು ಪಂತರಿಗೆ ತಿಳಿಯಿತು || 43
- ಅವರಲ್ಲಿ ಕೆಲ ಪಂತರ ಸ್ನೇಹಿತರು | ಇದ್ದರವರಲ್ಲಿ ಬೀಗರು ಬಿಜ್ಜರು |
ಹೋಗುವುದು ಪಂತರ ಮನದಲಿರದಿದ್ದರೂ | ಅವರ ಒತ್ತಾಯಕೊಳ್ಳಪಟ್ಟರು || 44
- ಮೊದಲು ಪಂತರು ವಿಚಾರ ಮಾಡಿದ್ದು | ಎಲ್ಲಿಯವರೆಗೆ ಹೋಗುವುದು |
ತಿಕೀಟು ಕೊಂಡಿದ್ದರು ಅಲ್ಲಿಯವರೆಗಿನದ್ದು | ಆ ಮೇಲೆ ವಿಚಾರ ಬದಲಾಯಿತು || 45
- ಸ್ನೇಹಿತರು ಬೀಗರು ಎಂದರವರಿಗೆ | ನಡೆಯಿರೆಲ್ಲರೂ ಕೂಡಿ ಹೋಗುವ ಶಿರಡಿಗೆ |
ಪಂತರು ಕೊಟ್ಟರು ಒಪ್ಪಿಗೆ | ಅವರ ಮನವಿರದೆ ಮಣದು ಒತ್ತಾಯಕೆ || 46
- ಪಂತರು ವಿರಾರಕ್ಕೆ ಇಳಿದರು | ಉಳಿದವರು ಮುಂಬಯಿಗೆ ಹೋದರು |
ವೆಚ್ಚಕ್ಕೆ ಕೈಗಡ ಹಣ ತೆಗೆದು ಕೊಂಡರು | ಪಂತರೂ ಮುಂಬಯಿಗೆ ಬಂದರು || 47
- ಮಿತ್ರರ ಮಾತು ಮೀರಲಾಗದು | ಅದಕೆ ನಿಜಗುರುವಿನ ಅಪ್ಪಣೆ ಪಡೆದು |
ಬಳಿಕ ಶಿರಡಿಗೆ ಬಂದು | ಇಳಿದರೆಲ್ಲರೂ ಆನಂದದಿಂದ || 48

- ಎಲ್ಲರೂ ಹೋದರು ಮಶೀದಿಗೆ । ಬೆಳಗ್ಗಿನ ಹನೋಂದರ ಹೊತ್ತಿಗೆ ।
ಭಕ್ತರ ಗದ್ದಲ ನಡೆದಿತ್ತು ಪೂಜೆಗೆ । ನೋಡಿ ಸಂತೋಷವಾಯಿತು ॥ 49
- ಬಾಬಾರ ರೂಪವನು ಕಂಡು । ಎಲ್ಲರೂ ಆನಂದದಿಂದ ಸಂಪನ್ನರಾಗಿದ್ದರೂ ।
ಅಷ್ಟರಲ್ಲಿ ಪಂತರಿಗೆ ಮೂರ್ಛೆಬಂದು । ಎಚ್ಚರ ತಪ್ಪಿ ಬಿದ್ದು ಬಿಟ್ಟರು ॥ 50
- ದೇಹ ವಿಕಲವಾಯಿತು । ಪೂರ್ತಿ ಎಚ್ಚರ ತಪ್ಪಿತು ।
ಜೊತೆಯವರಿಗೆ ಚಿಂತೆಯಾಯಿತು । ಮನದಿ ವ್ಯಗ್ರರಾದರು ॥ 51
- ಜನರೆಲ್ಲರ ಸಹಾಯದಿಂದ । ಬಾಬಾರ ಕೃಪಾದೃಷ್ಟಿಯಿಂದ ।
ತಲೆಗೆ ನೀರು ಬಡಿಯುವುದರಿಂದ ಸಂಪೂರ್ಣ ಎಚ್ಚರಾದರು ॥ 52
- ಅವರು ಮೂರ್ಛೆಯಿಂದ ಎಚ್ಚರಗೊಂಡು । ಗಡಬಡಿಸಿ ಕುಳಿತರು ಎದ್ದು ।
ಎನಿಸಿತು ನಿದ್ರೆಯಿಂದೆದ್ದು । ಈಗ ತಾನೇ ಕುಳಿತ ಹಾಗೆ ॥ 53
- ಬಾಬಾ ಪೂರ್ಣ ಅಂತರ್ಜ್ಞಾನಿಗಳಿದ್ದು । ಅವರ ಗುರು ಪುತ್ರತೆಯ ತಿಳಿದು ।
ಅವರಿಗೆ ಅಭಯತೆಯ ಆಶ್ವಾಸನೆ ಇತ್ತಿದ್ದು । ನಿಜಗುರು ಭಜನೆಯಲಿ ನಿಲಿಸಿದರು ॥ 54
- ಬರಲಿ ಪ್ರಸಂಗ ಎಂಥದ್ದೂ । “ತಮ್ಮ ಸ್ಥಾನವ ಬಿಟ್ಟುಕೊಡಬಾರದು ।
ಯಾವಾಗಲೂ ನಿಶ್ಚಲರಾಗಿರುವುದು । ಅನನ್ಯವಾಗಿ ಏಕತ್ವವ ಕಾಣುತೆ” ॥ 55
- ಪಂತರವರಿಗೆ ಗುರುತಿನರಿವಾಯಿತು । ನಿಜ ಗುರುವಿನ ನೆನಪಾಯಿತು ।
ಕೊನೆಯವರೆಗೆ ಸ್ಮರಣೆಯಲ್ಲಳಿಯಿತು । ಸಾಯಿ ಬಾಬಾರ ದಯಾಳುತನ ॥ 56
- ಹಾಗೆಯೇ ಒಬ್ಬ ಮುಂಬಾಪುರುಷ್ಠ । ಹರಿಶ್ಚಂದ್ರನೆಂಬ ಗ್ರಹಸ್ಥ ।
ಪುತ್ರನು ಅಪಸ್ಮಾರವ್ಯಥಾಗ್ರಸ್ತ । ಅದರಿಂದತಿ ತ್ರಸ್ತನಾಗಿದ್ದನು ॥ 57
- ಆದರೂ ದೇಶ ವಿದೇಶಗಳ ವೈದ್ಯರೆಲ್ಲ । ಆದರೆ ಉಪಾಯ ಒಂದರಿಂದೂ ಆಗಲಿಲ್ಲ ।
ಮುಗಿದವು ಎನಿಸಿದಾಗ ಪ್ರಯತ್ನಗಳೆಲ್ಲ । ಸಾಧು ಸಂತರ ಮಾರ್ಗ ಒಂದೇ ಉಳಿಯಿತು ॥ 58
- ಸನ್ ಹತ್ತೊಂಬತ್ತು ನೂರಾ ಹತ್ತು । ಆಗ ದಾಸಗಣೂರಿಂದ ಕೀರ್ತನೆ ನಡೆಯಿತು ।
ಸಾಯಿ ನಾಥರ ಕೀರ್ತಿಹರಡಿತು । ಶಿರಡಿಯ ಯಾತ್ರೆ ಬೆಳೆಯಿತು ॥ 59
- ಕುಗ್ರಾಮವಾದರೂ ಭಾಗ್ಯ ಹಿರಿದು । ಶಿರಡಿಯೇ ಪಂಥರ ಪುರವಾದದ್ದು ।
ಅಪರಂಪಾರ ಮಹಿಮೆ ಬೆಳೆದು । ಯಾತ್ರೇ ಅಪಾರ ನೆರೆಯಿತು ॥ 60
- ರೋಗ ಪರಿಹರಿಸುವವರು ದರ್ಶನ ಮಾತ್ರದಿಂದ । ಅಥವಾ ಕೇವಲ ಹಸ್ತ ಸ್ಪರ್ಶದಿಂದ ।
ಇಲ್ಲವೇ ಕೇವಲ ಶುದ್ಧ ಕೃಪಾವಲೋಕನದಿಂದ । ಎಂಬನುಭವ ಬಂದಿತನೇಕರಿಗೆ ॥61

ಆಗಿ ಅನನ್ಯ ಶರಣಾಗತ | ಭಕ್ತನು ಕೃತಾಕಲ್ಯಾಣನಾಗತ |
ತಿಳಿದು ಎಲ್ಲರ ಮನೋಗತ | ಎಲ್ಲ ಮನೋರಥಗಳ ಪೂರೈಸುತ್ತಿದ್ದರು || 62

ಉದಿ ಧಾರಣದಿಂದ ಭೂತ ಬಿಡುವುದು | ಆಶೀರ್ವಚನದಿಂದ ಪೀಡೆ ಕಳೆಯುವುದು |
ಕೃಪಾವಲೋಕನದಿಂದ ಬಾಧೆ ತಪ್ಪುವುದು | ಅದಕೆ ಜನರೋಡಿ ಬರುವರು || 63

ಹೀಗೆ ಮಹಾತ್ಮ್ಯ ಕೀರ್ತನೆಗಳಲಿ | ದಾಸಗೂಣೂರ ಗ್ರಂಥಗಳಲಿ |
ಕರ್ನೋಪಕರ್ಣವಾಗಿ ಕೇಳುತ್ತಲಿ | ದರ್ಶನದಿ ಉತ್ಕಂಠೆ ಮೂಡಿತು || 64

ಮಕ್ಕಳು ಮರಿಗಳ ಜೊತೆಗೂಡಿಕೊಂಡು | ಪರಿ ಪರಿಯ ಫಲಗಳ ತೆಗೆದುಕೊಂಡು |
ಪೂರ್ವಾಜಿತ ಬಲದಿಂದ ದರ್ಶನಕೆಂದು | ಪಿತಳೆ ಶಿರಡಿಗೆ ಬಂದಿಳಿದರು || 65

ಮಗುವನು ಚರಣದಲಿ ಹಾಕಿದರು | ತಾವೂ ಬಾಬಾರಿಗೆ ಸಾಷ್ಟಾಂಗವೆರಗಿದರು |
ಆದರೆ ಬಹಳ ಗೊಂದಲದಲಿ ಬಿದ್ದರು | ಅಲ್ಲೊಂದು ವಿಪರೀತ ನಡೆದದ್ದು ಕಂಡು || 66

ಸಾಯಿಯೊಡನೆ ದೃಷ್ಟಿ ಕೂಡಿತು | ಮಗು ಆಗ ಎಚ್ಚರ ದಪ್ಪಿತು |
ಒಮ್ಮೆಲೇ ಕಣ್ಣು ತಿರುಗಿಸಿತು | ತಾಯಿ ತಂದೆ ಗಾಬರಿಯಾದರು || 67

ಎಚ್ಚರವಿಲ್ಲದೆ ಭೂಮಿಗೆ ಬಿದ್ದು | ಬಾಯಲೆಲ್ಲ ಬುರುಗು ಬಂದಿತ್ತು |
ತಾಯಿ ತಂದೆಯರಿಗೆ ಚಿಂತೆಯಾಯಿತು | ಇನ್ನೀ ದೈವಕ್ಕೇನು ಮಾಡಬೇಕು || 68

ಉಸಿರು ನಿಂತು ಹೋದಂತೆನಿಸಿತು | ಬಾಯಿಂದ ಬುರುಗು ಬರುತ್ತಿತ್ತು |
ಮೈಯೆಲ್ಲಾ ಬೆವೆತು ಹೋಯಿತು | ಜೀವದ ಆಶೆಯೇ ಇಲ್ಲದಾಯಿತು || 69

ಅನೇಕ ಸಲ ಮೊದಲು ಮೂರ್ಛಿಹೀಗೆ | ಬಂದು ಹೋಗಿತ್ತು ಹುಡುಗನಿಗೆ |
ಆದರೂ ಇಷ್ಟು ಸಮಯದವರೆಗೆ | ಅದೆಂದೂ ಉಳಿದಿರಲಿಲ್ಲ || 70

ಹೀಗೆ 'ನಭೂತೋ ನಭವಿಷ್ಯತಿ' | ತಂದಿತೀಗಿದು ಪ್ರಾಣಾಂತಿಕ ಗತಿ |
ನೋಡಿ ಆ ಮಗುವಿನ ಸ್ಥಿತಿ | ತಾಯಿಗೆ ದುಃಖ ತಡೆಯದಾಯಿತು || 71

ಬಂದು ದೇತಕ್ಕೆ ನಡೆಯದಿರುವದೇನು | ಉಪಾಯವಾಯಿತೇನು |
ಈ ಚರಣಗಳೇ ಘಾತುಕವಾದವೇನು | ವ್ಯರ್ಥವಾಯಿತೆಲ್ಲಾ ಈ ವ್ಯವಸಾಯ || 72

ಕಳ್ಳರ ಭಯದಿಂದ ಮನೆಯೊಳು ಹೋಗಲು | ಆ ಮನೆಯೇ ಮುರಿದು ಮೈಮೇಲೆ ಬೀಳಲು |
ಹಾಗಾಯಿತೇ ಇಲ್ಲಿಗೆ ಬಂದುದಂದಳು | ಆ ತಾಯಿ ಆಗ ದುಃಖದಿಂದ | 73

ವ್ಯಾಘ್ರವು ತಿಂದೀತೆಂದು ಆಕಳು | ಜೀವದಾಶೆಗೆ ಓಡುತ್ತಿರಲು |
ಇದರು ಕಟುಕನೊಬ್ಬ ಬರಲು | ಆದಂತಾಗಿದೆ ನಮ್ಮ ಗತಿ || 74

- ತಾಳಾಲಾರದೆ ಬಿಸಿಲಿನ ಬೇಗೆ | ದಾರಿಕಾರ ಹೋದ ಗಿಡದ ನೆರಳಿಗೆ |
ಆ ವೃಕ್ಷವೇ ಕಿತ್ತು ಮೇಲೆ ಬಿದ್ದ ಹಾಗೆ | ಆಯಿತೀಗ ನಮ್ಮ ಸ್ಥಿತಿ || 75
- ಭಾವವಿಟ್ಟು ದೇವರೆಂದು | ಗುಡಿಯೊಳಗೆ ಹೋಗಲು ಪೂಜಿಸಲೆಂದು |
ಗುಡಿಯೇ ಮೈ ಮೇಲೆ ಕಡಕೊಂಡು | ಬಿದ್ದ ಹಾಗಾಯಿತು ಈ ಪರಿ || 76
- ಬಾಬಾ ಆಶ್ವಾಸನೆ ಇತ್ತರು ಅವರಿಗೆ | “ಸ್ವಲ್ಪ ಧೈರ್ಯ ತಂದುಕೊಳ್ಳಿರಿ ಮನಸಿಗೆ |
ತನ್ನಷ್ಟಕ್ಕೆ ಎಚ್ಚರ ಬರುವದವನಿಗೆ | ಸದ್ಯ ಬಾಲಕನನೆತ್ತಿ ಕೊಂಡ್ಲೋಗಿರಿ || 77
- ಹುಡುಗನ ತೆಗೆದುಕೊಂಡು ಹೋಗಿರಿ ಮನೆಗೆ | ಕಳೆದಾಗ ಇನ್ನೊಂದು ಘಳಿಗೆ |
ಪ್ರಾಣ ಬರುವುದು ಆ ದೇಹದೊಳಗೆ | ಸುಮ್ಮನೆ ಅವಸರ ಪಡಬೇಡಿರಿ” || 78
- ಇರಲಿ ಅವರು, ಅದರಂತೆ ಮಾಡಲು | ಸತ್ಯವಾದವು ಬಾಬಾರ ಮಾತುಗಳು |
ದೂರವಾದವಲ್ಲ ಕುತರ್ಕಗಳು | ಪಿತಳೆ ಸಕುಟುಂಬ ಆನಂದ ಬಟ್ಟರು || 79
- ಹುಡುಗನ ವಾಡೆಗೆ ಒಯ್ದಮೇಲೆ | ಎಚ್ಚರಾದ ತತ್ಕಾಲದಲೇ |
ತಾಯಿ ತಂದೆಯರ ಚಿಂತೆ ದೂರಾಯಿತಾಗಲೇ | ಆನಂದ ಮನದಿ ಹಿಡಿಸದು || 80
- ಬಳಿಕ ಪಿತಳೆ ಸ್ತ್ರೀ ಸಹಿತ | ಬಾಬಾರ ದರ್ಶನಕ್ಕೆ ಬರುತ |
ಆಗಿ ಅತಿ ವಿನೀತ | ಸಾಷ್ಟಾಂಗ ಪ್ರಣಿವಾತ ಮಾಡಿದನು || 81
- ತಮ್ಮ ಪುತ್ರನೆದ್ದುದ ಕಂಡು | ಸಾಭಾರ ಮನದಲಿ ಮುದಗೊಂಡು |
ಬಾಬಾರ ಕಾಲು ಒತ್ತುತ ಕುಳಿತಿದ್ದು | ಬಾಬಾ ನಗುಮೊಗದಿಕೇಳಿದವರಿಗೆ || 82
- ಆ ಸಂಕಲ್ಪ ವಿಕಲ್ಪಗಳ ತೆರೆಗಳೇನಾದರೂ | ಶಾಂತವಾದುವೇ ಈಗಲಾದರೂ |
ನಿಷ್ಠೆ ಇಟ್ಟು ತಾಳ್ಮೆಯಿಂದಿದ್ದವರು | ಶ್ರೀ ಹರಿಯ ರಕ್ಷಣೆಯ ಪಡೆಯುವರು || 83
- ಪಿತಳೆ ಮೊದಲಿನಿಂದಲೇ ಶ್ರೀಮಂತರು | ಮನೆತನದಿಂದಲೂ ಹೆಸರಾದವರು |
ಮೇವಾ ಮಿಠಾಯಿಗಳ ಸೂರೆ ಮಾಡಿದರು | ಬಾಬಾರಿಗೆ ಹಣ್ಣು ಹೂ ವಿಳೈವನಿತ್ತರು ||84
- ಅವರ ಕುಟುಂಬ ಬಹಳ ಸಾತ್ವಿಕ | ಶ್ರದ್ಧಾಂತ ಪ್ರೇಮಳ ಸಾತ್ವಿಕ |
ಅನಿಮಿಷ ವಾಗಿ ಬಾಬಾರ ನೋಡುತ | ಕಂಬದ ಹತ್ತಿರ ಕುಳಿತಿದ್ದರು || 85
- ನೋಡ ನೋಡುತ ನಯನ ಹನಿ ಗೂಡುವುದು | ಹೀಗೆ ಇದು ನಿತ್ಯವೂ ನಡೆಯುವುದು |
ಅವಳ ಈ ಬಗೆಯ ಪ್ರೇಮ ಕಂಡು | ಬಾಬಾರೂ ಬಲು ಮೆಚ್ಚುತ್ತಿದ್ದರು || 86
- ದೇವರು ಹೇಗೆ ಹಾಗೆಯೇ ಸಂತರು | ಅತ್ಯಂತ ಭಕ್ತ ಪರಾಧೀನರು |
ಕೃಪಾವಂತರಾಗುವರು | ಅನನ್ಯತೆಯಿಂದ ಭಜಿಸುವರಿಗೆ || 87

ಹೀಗಿರಲು ಆ ಜನ ತಿರುಗಿ ಹೊರಟರು | ದರ್ಶನಕೆಂದು ಮಶೀದಿಗೆ ಬಂದರು |
ಬಾಬರ ಅನುಜ್ಞೆ ಉದಿ ಪಡೆದರು | ಹೊರಡುವ ಸಿದ್ಧತೆ ಮಾಡಿದರು || 88

ಅಷ್ಟರಲ್ಲಿ ಬಾಬಾ ತಮ್ಮ ಜೇಬಿನಿಂದ | ಮೂರು ರೂಪಾಯಿಗಳನ್ನು ತೆಗೆದು |
ಪಿತಳೆಯವರನ್ನು ಹತ್ತಿರ ಕರೆದು | ಏನೆಂದು ಹೇಳಿದರದ ಕೇಳಿ || 89

“ಬಾಪೂ ಹಿಂದೆ ನಾ ನಿನಗೆ ಎರಡನ್ನು | ಕೊಟ್ಟಿರುವೆ ತೆಗೆದುಕೊ ಈ ಮೂರನ್ನು |
ಇಟ್ಟು ಮಾಡುತಿರಿದರ ಪೂಜೆಯನು | ಕೃತಕಲ್ಯಾಣನಾಗುವಿ ನೀ” || 90

ಪಿತಳೆ ಕೈಯಲ್ಲಿ ರೂಪಾಯಿ ಹಿಡಿದು | ಆನಂದದಿಂದ ಸ್ವೀಕರಿಸಿದ ಪ್ರಸಾದವೆಂದು |
ಅವರ ಚರಣ ಸ್ಪರ್ಶಿಸಿ ಪ್ರಣಾಮಗೈದು | ಮಹಾರಾಜಾ ಕೃಪೆ ಇರಲೆಂದರು || 91

ಮನದಲೆದ್ದಿತು ವಿಚಾರವೊಂದು | ಮೊದಲ ಸಲವೇ ನಾನಿಲ್ಲಿ ಬಂದುದು |
ಹೀಗಿರಲು ಬಾಬಾ ಎಂದುದು | ನನಗಂತೂ ಅರ್ಥವಾಗದು || 92

ಬಾಬಾರ ಈ ಮೊದಲು ನೋಡದಿರುವಾಗ್ಯೆ | ಎರಡು ರೂಪಾಯಿ ಕೊಟ್ಟದ್ದು ಹೇಗೆ |
ಒಂದೂ ತಿಳಿಯದಾಗಿದೆ ನನಗೆ | ಎಂದು ಪಿತಳೆ ವಿಸ್ಮಿತರಾದರು || 93

ಇದರ ಪರಿಸ್ಪೃಟತೆಯಾಗುವದು ಹೇಗೆ | ಜಿಜ್ಞಾಸೆ ಬೆಳೆಯುತಿದೆ ಮನಸಿನೊಳಗೆ |
ಬಾಬಾ ಏನೂ ಹೇಳರು ಇದರ ಬಗ್ಗೆ | ಮುಗ್ಧತೆ ಉಳಿಯಿತು ಹಾಗೆಯೇ || 94

ಸಂತರು ಸಹಜವಾಗಿಯೇ ನುಡಿದದ್ದು | ಸತ್ಯವೇ ಆಗಿರುವದು ಆ ಮಾತು |
ಪಿತಳೆಯವರ ಮನಕೆ ತಿಳಿಯಿತು | ಅದರಿಂದ ವಿಚಾರಪರವಶವಾದರು || 95

ಆದರೂ ಅವರು ತಿರುಗಿ ಮುಂಬೈಗೆ | ಹೋದ ಮೇಲೆ ತಮ್ಮ ಮನೆಗೆ |
ಮುದುಕಿಯೊಬ್ಬಳಿದ್ದಳು ಮನೆಯೊಳಗೆ | ಅವಳು ಜಿಜ್ಞಾಸೆಯ ಪರಿಹರಿಸಿದಳು || 96

ಆ ವೃದ್ಧೆ ಪಿತಳೆಯ ತಾಯಿಯಿದ್ದಳು | ಸಹಜ ಶಿರಡಿಯ ವೃತ್ತಾಂತ ಕೇಳಿದಳು |
ಮೂರು ರೂಪಾಯಿಗಳ ಸುದ್ದಿ ಬರಲು | ಸಂಬಂಧ ಸುದ್ದಿಗೆ ಹೊಂದದಾಯಿತು || 97

ವಿಚಾರ ಮಾಡಿದಾಗ ನೆನಪಾಗಲು | ತಾಯಿ ಮಗನಿಗೆ ಹೇಳಿದಳು |
ಈಗ ನನಗೆಲ್ಲ ನೆನಪಾಯಿತೆಂದಳು | ಬಾಬಾ ನಿಜವನ್ನೇ ನುಡಿದಿಹರು || 98

ಈಗ ನೀ ನಿನ್ನ ಮಗನ ಕರೆದೊಯ್ದೆ | ಶಿರಡಿಯಲಿ ಬಾಬಾರ ದರ್ಶನ ಮಾಡಿಸಿದೆ |
ಹಾಗೆಯೇ ನಿನ್ನ ತಂದೆಯೂ ಹಿಂದೆ | ನಿನ್ನ ಅಕ್ಕಲಕೋಟಿಗೆ ಕರೆದೊಯ್ದಿದ್ದರು || 99

ಅಲ್ಲಿಯ ಮಹಾರಾಜರು ಸಿದ್ಧ | ಪರೋಪಕಾರಿಗಳವರು ಪ್ರಸಿದ್ಧ |
ಅಂತರ್ಜ್ಞಾನಿಯೋಗಿಗಳು ಮಹಾಪ್ರಸಿದ್ಧ | ನಿನ್ನ ತಂದೆಯೂ ಶುದ್ಧಾಚರಣಗಳು || 100

- ಪೂಜೆ ಮಾಡಿಸಿಕೊಂಡು ನಿನ್ನ ಪಿತನಿಂದ | ಯೋಗಿರಾಜನೂ ಪ್ರಸನ್ನನಾದ |
ಇವುಗಳ ಪೂಜೆ ಮಾಡೆಂದು ಹೇಳಿದ | ಎರಡು ರೂಪಾಯಿಗಳನಿತ್ತು ಪ್ರಸಾದವೆಂದು || 101
- ಇವು ಹಿಂದಿನ ಎರಡು ರೂಪಾಯಿಗಳು | ಕೊಟ್ಟಿದ್ದರಾಗ ನಿನಗೆ ಸ್ವಾಮಿಗಳು |
ಇದರ ಪೂಜಾರ್ಚನೆ ಮಾಡಲು | ಹೇಳಿ ಪ್ರಸಾದವೆಂದು ತಿಳಿಸಿ || 102
- ನಿಮ್ಮ ದೇವರ ಪೂಜೆಯ ಸ್ಥಳದೊಳು | ಇದ್ದವೆರಡು ರೂಪಾಯಿಗಳು |
ನಿನ್ನ ತಂದೆ ಅತಿ ನಿಷ್ಠೆಯೊಳು | ನಿತ್ಯವೂ ಪೂಜಿಸುತ್ತಿದ್ದರು || 103
- ಅವರ ನಿಷ್ಠೆ ನನಗೊಬ್ಬಳಿಗೇ ಗೊತ್ತು | ನಡೆಯುತ್ತಿದ್ದರು ಬಹಳ ನಿಷ್ಠೆ ಇಟ್ಟು |
ಅವರ ನಂತರ ಈ ಪೂಜೆಯ ವಸ್ತು | ಮಕ್ಕಳಾಟಿಕೆಯಾಯಿತು || 104
- ದೇವರ ಮೇಲಿನ ನಿಷ್ಠೆ ಹಾರಿತು | ಪೂಜೆಯೆಂದರೆ ನಾಚಿಕೆ ಬರತೊಡಗಿತು |
ಪೂಜೆಗೊಬ್ಬನ ನೇಮಿಸಲಾಯಿತು | ಆರೂಪಾಯಿಗಳ ಚಿಂತೆ ಯಾರಿಗೆ || 105
- ಹೀಗೆಷ್ಟೊ ವರ್ಷ ಕಳೆಯಿತು | ಆ ರೂಪಾಯಿಗಳಲಿ ಆಸ್ಥೆ ಇಲ್ಲದಾಯಿತು |
ಅವುಗಳ ನೆನಪೂ ಇಲ್ಲದಾಯಿತು | ಆ ಎರಡು ರೂಪಾಯಿಗಳು ಕಳೆದುಹೋದವು || 106
- ನಿಮ್ಮ ಭಾಗ್ಯವು ದೊಡ್ಡದಿರಲು | ಸಾಯಿ ರೂಪದಿಂದ ಮಹಾರಾಜರೇ ಸಿಗಲು |
ವಿಸ್ತರಣೆಯ ತೆರೆಗಳ ಸರಿಸಲು | ಮತ್ತು ಸಂಕಟ ನಿವಾರಿಸಲು || 107
- ಅದಕಾಗಿ ಇನ್ನು ಮುಂದು | ತರ್ಕಕುತರ್ಕಗಳ ಬಿಟ್ಟು ಬಿಡು |
ನಿಮ್ಮ ಪೂರ್ವಜರತ್ತ ನೋಡು | ಅಡ್ಡ ವ್ಯವಹಾರ ಬೇಡಿನ್ನು || 108
- ಮಾಡುತ್ತಿರು ಈ ರೂಪಾಯಿಗಳ ಪೂಜನ | ಸಂತ ಪ್ರಸಾದವ ತಿಳಿದು ಭೂಷಣ |
ಸಮರ್ಥ ಸಾಯಿಯವರು ಇತ್ತು ಗುರುತನ | ಭಕ್ತಿಯ ಪುನರುಜ್ಜೀವನವ || 109
- ತಾಯಿಯಿಂದ ಈ ಕತೆಯ ಕೇಳಿ | ಪಿತಳೆ ಪರಮಾನಂದವ ತಾಳಿ |
ಸಾಯಿಯ ವ್ಯಾಪಕತೆ ಮನದಟ್ಟಾಗುತ್ತಲಿ | ದರ್ಶನದ ಸಾರ್ಥಕತೆಯಾಯಿತೆಂದು || 110
- ಮಾತೆಯ ಆ ಶಬ್ದಾವೃತವನುಂಡು | ನಶಿಸಿದ ಭಾವನೆಗಳು ಜಾಗೃತಗೊಂಡು |
ಪಶ್ಚಾತ್ತಾಪದ ಪ್ರಾಯಶ್ಚಿತ್ತ ಪಡೆದು | ಮುಂಬರುವ ಹಿತವನು ಕಂಡರು || 111
- ಇರಲಿ ಆದದ್ದು ಆಗಿ ಹೋಯಿತು | ಸಂತರು ಕಾರ್ಯಕ್ಕೆ ಎಚ್ಚರಿಕೆ ಇತ್ತು |
ಅವರ ಉಪಕಾರವನು ಅರಿತು | ನಿಜಕಾರ್ಯದಲಿ ತೊಡಗಿದರು || 112
- ಹೀಗೆ ಇನ್ನೊಂದು ಪ್ರಚೀತಿಯ ಕಥೆಯನು | ಹೇಳುವೆನು ಕೇಳಿ ಚಿತ್ತಗೊಟ್ಟದನು |
ಭಕ್ತರ ಉಚ್ಛ್ರಂಕಲ ಮನೋವೃತ್ತಿಯನು | ಬಾಬಾ ಹೇಗೆ ನಿಲ್ಲಿಸುತ್ತಿದ್ದರೆಂದು || 113

- ಗೋಪಾಳ ನಾರಾಯಣ ಎಂಬವ | ಉಪನಾಮ ಆಂಬಡೇಕರ ಆಗಿರುವ |
ಬಾಬಾರ ಭಕ್ತನವ ಪುಣೆಯಲ್ಲಿ ಇರುವವ | ಅವರ ಕಥೆಯನು ಕೇಳಿರಿ || 114
- ಇಂಗ್ಲೀಷರ ಸರಕಾರದಲ್ಲಿ | ನೌಕರಿ ಇತ್ತು ಅಬಕಾರಿ ಇಲಾಖೆಯಲ್ಲಿ |
ಹತ್ತು ವರ್ಷ ಮಾಡುವಲ್ಲಿ | ಬಿಟ್ಟು ಮನೆಯಲ್ಲಿ ಕುಳಿತುಬಿಟ್ಟ || 115
- ದೈವ ತಿರುಗಿ ಬಂದು ಹೀನಗತಿ | ಸದಾಕಾಲವೂ ಇರದು ಒಂದೇ ರೀತಿ |
ಗೃಹದಶೆಯದು ಒಂದು ಸರತಿ | ಭೋಗಿಸದೇ ಬಿಡುಗಡೆಯೇ ಇಲ್ಲ || 116
- ಮೊದಲಿದ್ದರು ತಾಣೆ ಜಿಲ್ಲೆಯಲ್ಲಿ | ಆ ಮೇಲೆ ಹೋದರು ಜವ್ವಾರ ಎಂಬಲ್ಲಿ |
ಹಿಂದೆ ಅಮಲದಾರರಿದ್ದಲ್ಲಿ | ಅಲ್ಲಿಯೇ ನಿರುದ್ಯೋಗಿಗಳಾದರು || 117
- ನೌಕರಿಯು ಶಾವಿಲೆಯ ಮೇಲಿನ ನೀರಿನಂತೆ | ಹುಡುಕಿದರೂ ಸಿಗುವದೇ ಅದು ಮತ್ತೆ |
ಮಾಡಿದರೂ ಪ್ರಯತ್ನದ ಪರಾಕಾಷ್ಠೆ | ಮತ್ತೆ ಕೆಲಸ ದೊರಕಿಸಲು || 118
- ಆದರೂ ಅದಕ್ಕೆ ಯಶ ದೊರಕದು | ನಿಶ್ಚಯಿಸಿ ಸ್ವತಂತ್ರರಾಗೇ ಉಳಿಯುವದೆಂದು |
ಬೆಟ್ಟವೇ ಆಯಿತು ಕಷ್ಟದ್ದು | ಎಲ್ಲ ರೀತಿಯಲಿ ಹತಾಶರಾದರು || 119
- ವರುಷ ವರುಷಕ್ಕೆ ಇಳಿಯುತ್ತ ಇಳಿಯುತ್ತ | ಸಾಂಪತ್ತಿಕ ಸ್ಥಿತಿ ಹೋಯಿತು ಕೆಡುತ್ತ |
ಆಪತ್ತಿಯ ಮೇಲೆ ಆಪತ್ತಿಯು ಬರುತ್ತ | ಗೃಹಸ್ಥಿತಿ ದುಃಸಹವಾಯಿತು || 120
- ಹೀಗೆ ಏಳು ವರುಷಗಳುಳಿದವು | ಶಿರಡಿಗೆ ಹೋಗುತ್ತಿದ್ದರು ಪ್ರತಿ ವರುಷವೂ |
ಹಗಲಿರುಳು ನಮಸ್ಕಾರಗಳಾದವು | ಬಾಬಾರ ಎದುರು ಕಷ್ಟ ತೋಡಿಕೊಳ್ಳುವರು || 121
- ಹತ್ತೊಂಭತ್ತು ನೂರಾ ಹದಿನಾರರೊಳಗೆ | ಅತ್ಯಂತ ಬೇಸತ್ತು ಪರಿಸ್ಥಿತಿಗೆ |
ಮನಸು ಮಾಡಿದರು ಆತ್ಮಹತ್ಯೆಗೆ | ಶಿರಡಿ ಕ್ಷೇತ್ರದಲ್ಲಿ ಹೋಗಿ || 122
- ಕುಟುಂಬದೊಡಗೂಡಿ ಈ ಸಮಯದೊಳು | ಶಿರಡಿಯಲುಳಿದರು ಎರಡು ತಿಂಗಳು |
ಏನು ನಡೆಯಿತು ಒಂದು ರಾತ್ರಿಯೊಳು | ಆ ವಾರ್ತೆಯನು ಕೇಳಿರೀಗ || 123
- ದೀಕ್ಷಿತರ ವಾಡೆಯ ಎದುರಿಗೆ | ಒಂದು ಚಕ್ಕಡಿಯಲ್ಲಿ ಕುಳಿತಾಗ್ಗೆ |
ಆಂಬಡೇಕರನ ಮನಸಿನೊಳಗೆ | ವಿಚಾರ ತರಂಗವೆದ್ದಿತು || 124
- ಅವರು ಜೀವಿತಕ್ಕೆ ಬೇಸತ್ತು | ವೃತ್ತಿ ಅತ್ಯಂತ ಉದಾಸವಾಯಿತು |
ಬೇಡಿನ್ನು ಈ ಕಷ್ಟ ಸಾಕಾಯಿತು | ಎಂದು ಜೀವದ ಹಂಗು ತೊರೆದರು || 125
- ಹೀಗೆ ನಿರ್ಧಾರಕ್ಕೆ ಬಂದು | ಜೀವವನ್ನೇ ತೊರೆಯಲೆಂದು |
ಬಾವಿಯಲ್ಲಿ ಹಾರಲೆಂದು | ಆಂಬಡೇಕರರು ಸಿದ್ಧರಾದರು || 126

- ಯಾರೂ ಹತ್ತಿರವಿಲ್ಲದಂಥ | ನಿವಾಂತ ಸಮಯವ ಸಾಧಿಸುತ |
ಮನದಿಚ್ಛೆ ಪೂರೈಸುವೆನೆನುತ | ದುಃಖದಿಂದ ಮುಕ್ತನಾಗಲು || 127
- ಆತ್ಮಹತ್ಯೆಯು ಮಹಾಪಾಪವೆಂದು | ತಿಳಿದೂ ದೃಢ ನಿರ್ಧಾರ ಹಿಡಿದು |
ಬಾಬಾ ಸಾಯಿಯೇ ಸೂತ್ರಧಾರನಿದ್ದು | ಈ ಅವಿಚಾರದಿಂದ ಪಾರು ಮಾಡಿದರು || 128
- ಅಲ್ಲಿಂದ ನಾಲ್ಕು ಹೆಜ್ಜೆ ದೂರದಲ್ಲಿ | ಒಬ್ಬ ಹೋಟೆಲಿನವನ ಮನೆ ಇದ್ದಿತಲ್ಲಿ |
ಅವನೂ ಇರುತ್ತಿದ್ದ ಬಾಬಾರ ಸೇವೆಯಲ್ಲಿ | ಅವನಿಗೂ ಆಧಾರ ಬಾಬಾರದೆ || 129
- ಸಗುಣ ರೂಪದಲಿ ಹೊಸ್ತಿಲ ಮೇಲೆ ನಿಂತು | ಆಂಬಡೇಕರರಿಗೆ ಆ ವ್ಯಕ್ತಿ ಕೇಳಿದ್ದು |
ಅಕ್ಕಲಕೋಟೆ ಮಹಾರಾಜರ ಪೋಥಿ ಇದು | ಇದನೆಂದಾದರೂ ಓದಿದ್ದೀರಾ || 130
- ನೋಡುವಾ ತನ್ನಿ ಎನ್ನುತ | ಆಂಬಡೇಕರ ಅದನು ತೆಗೆದುಕೊಳ್ಳುತ |
ಅದರ ಪುಟಗಳ ತಿರುವುತ | ನಡುವೆಯೇ ಓದಲಾರಂಭಿಸಿದರು || 131
- ಕರ್ಮಧರ್ಮ ಸಂಯೋಗವೆಂತು | ಆ ವಿಷಯವೇ ಓದುವದರಲಿ ಬಂತು |
ಓದುತ್ತ ಅಂತರಂಗದಲಿ ಹೊಕ್ಕಿತು | ಅರ್ಥ ಬಿಂಬಿಸಿತು ಮನದಲಿ || 132
- ಸಹಜದಲಿ ಬಂದ ಕಥೆಯನು | ಶ್ರೋತೃಗಳೇ ಹೇಳುವೆ ನಿಮಗದನು |
ತಾತ್ಪರ್ಯ ತಿಳಿಸಲು ಸಂಕ್ಷಿಪ್ತವಾಗಿದನ್ನು | ಹೇಳುವೆನು ಗ್ರಂಥ ವಿಸ್ತಾರ ಭಯದಿ || 133
- ಅಕ್ಕಲ ಕೋಟದಲ್ಲಿ ಸಂತ ಶ್ರೇಷ್ಠರು | ಮಹಾರಾಜರಿರಲು ಅಂತಿರ್ನಿಷ್ಠರು |
ವ್ಯಾಧಿಪೀಡಿತ ಭಕ್ತರೊಬ್ಬರು | ಬಹಳ ಕಷ್ಟ ಬಡುತಿದ್ದರು || 134
- ವ್ಯಾಧಿ ಮುಕ್ತನಾದೇನೆಂದು | ಬಹಳ ದಿನ ಸೇವೆ ಮಾಡುತಿದ್ದು |
ಸಹಿಸಲಾಗದಂಥ ಕಷ್ಟವದು | ಅತಿ ಉದ್ವಿಗ್ನನಾದನು || 135
- ಆತ್ಮಹತ್ಯೆಯ ನಿರ್ಧಾರ ಮಾಡಿ | ರಾತ್ರಿಯ ಶಾಂತ ಸಮಯ ನೋಡಿ |
ಅಲ್ಲಿಯ ಬಾವಿಯ ಹತ್ತಿರ ಹೋಗಿ | ಒಳಗೆ ಜಿಗಿದು ಬಿಟ್ಟನು || 136
- ಅಷ್ಟರಲ್ಲಿ ಮಹಾರಾಜರು ಬಂದು | ಸ್ವಹಸ್ತದಿಂದವನ ಮೇಲೆ ತೆಗೆದು |
'ಭೋಗಿಸತಕ್ಕದ್ದನ್ನು ಭೋಗಿಸಿ ತೀರಿಸುವದು' | ಎಂದು ಉಪದೇಶ ಮಾಡಿದರು || 137
- ತಮ್ಮ ಪೂರ್ವಕರ್ಮವಿದ್ದಂತೆ | ವ್ಯಾಧಿ ಕುಷ್ಠ ಕ್ಲೇಶ ಬರುತ್ತೆ |
ಆಭೋಗ ಪೂರ್ಣಭೋಗಿಸದಿರುತೆ | ಆತ್ಮಹತ್ಯೆಯಿಂದೇನಾಗುವದು || 138
- ಈ ಭೋಗವು ಪೂರ್ಣವಾಗದಿರಲು | ಮರುಜನ್ಮವ ಬೇಕು ಪಡೆಯಲು |
ಅದಕೇ ಒಂದಿಷ್ಟು ಕಷ್ಟ ಸಹಿಸಿಕೊಳು | ಆತ್ಮಘಾತಕನಾದಗದಿರು || 139

ಈ ಸಮಯೋಚಿತ ಕಥೆಯನೋದಿ | ಆಶ್ಚರ್ಯಪಟ್ಟರು ಆಂಬಡೇಕರರು ಮನದಿ |
ಅಲ್ಲಿಯೇ ಮೆತ್ತಗಾದರು ಸಹಜದಿ | ಬಾಬಾರ ವ್ಯಾಪಕತೆಯ ಕಂಡು || 140

ಆಂಬಡೇಕರರು ಮನದಿ ತಿಳಿದು | ಪೂರ್ವ ಅದೃಷ್ಟ ಭೋಗಿಸಲೇಬೇಕೆಂದು |
ಯೋಗ್ಯ ಕಾಲಕ್ಕೆ ಈ ಸೂಚನೆ ಇತ್ತಿದ್ದು | ನಾ ಮಾಡಿದ ಯೋಚನೆ ಸರಿಯಲ್ಲ || 141

ಆಕಾಶವಾಣಿಯಂತೆ ಈ ಮಾತು | ಅದರಂತೆಯೇ ಈ ದೃಷ್ಟಾಂತವಾಯಿತು |
ಸಾಯಿ ಚರಣದಿ ಮನ ತೊಡಗಿತು | ಅಘಟಿತ ಘಟನೆ ಸಾಯಿಯದು || 142

ಸಾಯಿಯ ಗುರುತು ಮಾಡಿದ ಸಗುಣ ಮುಖದಿಂದ | ಅಕಲ್ಪಿತವಾಗಿ ಈ ಪುಸ್ತಕದ ನೆವದಿಂದ |
ಒಂದಿಷ್ಟು ವಿಲಂಬವಾಗಿದ್ದರೂ ಅದರಿಂದ | ಜನ್ಮವೇ ಮಣ್ಣುಗೂಡುತ್ತಿತ್ತು || 143

ನಿಜಜೀವಕೆರವಾಗುತ್ತಿದ್ದೆ | ದುರ್ಧರ ಕುಟುಂಬಘಾತವ ಮಾಡುತ್ತಿದ್ದೆ |
ಸ್ತ್ರೀ ಮೇಲೆ ಅನರ್ಥ ತರುತ್ತಿದ್ದೆ | ಸ್ವಾರ್ಥ ಪರಮಾರ್ಥಗಳೆರಡನೂ ಕಳೆದುಕೊಳ್ಳುತ್ತಿದ್ದೆ || 144

ಪುಸ್ತಕದ ನಿಮಿತ್ತ ತೋರಿಸಿ | ಬಾಬಾ ಸಗುಣವ ಪ್ರವೃತ್ತಗೊಳಿಸಿ |
ಚಿತ್ತವ ಪರಾವೃತ್ತಗೊಳಿಸಿ | ಆತ್ಮಾಘಾತ ತಪ್ಪಿಸಿದರು || 145

ನಡೆಯದಿದ್ದಲ್ಲಿ ಪ್ರಕಾರ ಹೀಗೆ | ವ್ಯರ್ಥಜೀವಕೆರವಾಗುತ್ತಿದ್ದೆನಾಗೆ |
ಆದರೆ ಸಾಯಿಯಂಥ ತಾರಕನಿರುವಾಗ್ಗೆ | ಕೊಲುವವನು ಏನು ಮಾಡಲು ಸಾಧ್ಯ || 146

ಅಕ್ಕಲಕೋಟ ಸ್ವಾಮಿಯ ಭಕ್ತನಿದ್ದ | ಈ ಭಕ್ತನ ತಂದೆಯಾಗಿದ್ದ |
ಅದನೇ ಮುಂದೆ ನಡೆಸಬೇಕೆಂಬುದ | ಪ್ರಚೀತಿಗೆ ತಂದು ತೋರಿದರು || 147

ಮುಂದೆ ಅವನದೆಲ್ಲ ಒಳಿತಾಯಿತು | ಕಷ್ಟದ ಕಾಲ ಕಳೆದು ಹೋಯಿತು |
ಜ್ಯೋತಿರ್ವಿದ್ಯೆಯಲ್ಲಿ ಪರಿಶ್ರಮ ಪಟ್ಟು | ಫಲವೂ ದೊರೆಯಿತು ಅದರದು || 148

ಸಾಯಿ ಕೃಪಾ ಪ್ರಸಾದವ ಪಡೆದು | ಮುಂದೆ ಒಳ್ಳೆಯ ದಿನಗಳ ಕಂಡು |
ಜ್ಯೋತಿರ್ವಿದ್ಯೆಯಲಿ ಪ್ರವೀಣನಾಗಿದ್ದು | ಹಿಂದಿನ ದೈನ್ಯತೆ ದೂರವಾಯಿತು || 149

ಗುರುಪದದಲ್ಲಿ ಪ್ರೀತಿ ಬೆಳೆಯಿತು | ಸುಖಕುಶಲ ಕ್ಷೇಮವಾಯಿತು |
ಗೃಹಸೌಖ್ಯ ಆರಾಮ ದೊರೆಯಿತು | ಪರಮಾನಂದ ತಳೆದರು || 150

ಅಗಣಿತ ಚಮತ್ಕಾರ ಇಂಥದು | ಒಂದಕ್ಕಿಂತ ಒಂದು ಹಿರಿದು |
ಹೇಳುತ್ತ ಹೋದಲ್ಲಿ ಗ್ರಂಥ ಬೆಳೆಯುವದು | ಅದಕ್ಕಾಗಿ ಸಾರರೂಪವಾಗಿ ಹೇಳಿದೆನು || 151

ಹೇಮಾಡ ಸಾಯಿ ಚರಣದಿ ಶರಣ | ಮುಂದಿನಧ್ಯಾಯದಲಿ ಸವಿಕಥನ |
ವಿಷ್ಟು ಸಹಸ್ರನಾಮದಾನ | ಶ್ಯಾಮನಿಗೆ ಉಪದೇಶಿಸಿದರು || 152

ಶಾಮನು ಬೇಡ ಬೇಡ ಎಂದರೂ | ಅನಿವಾರ ಪ್ರೀತಿಯುಳ್ಳ ಬಾಬಾ ಅವರು |
ಒತ್ತಾಯದಿಂದ ಸಹಸ್ರನಾಮವನಿತ್ತರು | ಅದರ ಸುಂದರ ಮಹಾತ್ಮ್ಯವ ವರ್ಣಿಸಿ || 153

ಸಾದರ ಚಿತ್ತದಿ ಆ ಕಥೆ ಕೇಳಿರೀಗ | ಅನುಗ್ರಹದ ಸಮಯ ಬಂದಾಗ |
ಶಿಷ್ಯನು ಇಷ್ಟಪಡದಿದ್ದಾಗ | ಬಾಬಾ ಆದ ನೀಡುವದು ಕಾಣುವಿರಿ || 154

ಅಲೌಕಿಕ ರೀತಿ ಅನುಗ್ರಹದ್ದು | ಸದ್ಗುರು ಗೃಹದಲಿ ಹೇಗಿರುವದು |
ಮುಂದಿನಧ್ಯಾಯದಲಿ ಕಂಡು ಬರುವದು | ಶ್ರೋತೃಗಳೇ ಆದರದಿ ಆಲಿಸಿರಿ || 155

ಕಲ್ಯಾಣಕ್ಕೂ ಕಲ್ಯಾಣಕರವಾದವ | ಸಾಯಿಗುಣನಿಧಾನನಿವ |
ಸಭಾಗ್ಯ ಪೂರ್ಣಕೀರ್ತನನವ | ಪರಮ ಪಾವನ ಚರಿತ್ರೆ ಅವನದು || 156

ಭಕ್ತ ಹೇಮಾಡಪಂತ ವಿರಚಿತೆ | ಯಥಾಮತಿ ಲಲಿತಾನುವಾದಿತೆ |
ಶ್ರೀ ಸಾಯಿ ಸಮರ್ಥ ಸಚ್ಚರಿತೆ | ಅಪಸ್ಮಾರಾತ್ಮಹತ್ಯಾ ನಿವಾರಣಂ ತಥಾ ನಿಜಗುರುಪದ
ಸ್ಥಿರೀಕರಣಂ ನಾಮ ಷಡ್ವಿಂಶತಿಸತಮೋಧ್ಯಾಯಃ ಸಂಪೂರ್ಣಃ ||

|| ಶ್ರೀ ಸದ್ಗುರು ಸಾಯಿನಾಥಾರ್ಪಣಮಸ್ತು ||

|| ಶುಭಂ ಭವತು ||